
Raghuvansha 17 by Kalidas

—
—
ರಘುವಂಶಂ ಸರ್ಗಃ 17 ಕಾಲಿದಾಸಕೃತಂ
—
—

Document Information



Text title : raghuvansha17

File name : raghuvansha17.itx

Category : major_works, kAlidAsa

Location : doc_z_misc_major_works

Author : kalidasa

Transliterated by : Arvind Kolhatkar akolhatkar at rogers.com

Proofread by : Arvind Kolhatkar akolhatkar at rogers.com

Latest update : November 11, 2005

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org



ರಘುವಂಶಂ ಸರ್ಗಃ 17 ಕಾಲಿದಾಸಕೃತಂ



ಅತಿಥಿಂ ನಾಮ ಕಾಕುತ್ಸ್ಥಾತ್ಪುತ್ರಂ ಪ್ರಾಪ ಕುಮುದ್ವತೀ .
ಪಶ್ಚಿಮಾದ್ಯಾಮಿನೀಯಾಮಾತ್ಪ್ರಸಾದಮಿವ ಚೇತನಾ.. 17-1..
ಸ ಪಿತುಃ ಪಿತೃಮಾನ್ವಂಶಂ ಮಾತುಶ್ಚಾನುಪಮದ್ಯುತಿಃ .
ಅಪುನಾತ್ನೇವಿತೇವೋಭೌ ಮಾರ್ಗಾವೃತ್ತರದಕ್ಷಿಣೌ.. 17-2..
ತಮಾದೌ ಕುಲವಿದ್ಯಾನಾಮರ್ಥಮರ್ಥವಿದಾಂ ವರಃ .
ಪಶ್ಚಾತ್ಪಾರ್ಥಿವಕನ್ಯಾನಾಂ ಪಾಣಿಮಗ್ರಾಹಯತ್ಪಿತಾ.. 17-3..
ಜಾತ್ಯಸ್ತೇನಾಭಿಜಾತೇನ ಶೂರಃ ಶೌರ್ಯವತಾ ಕುಶಃ .
ಅಮನ್ಯೈತಕಮಾತ್ಮಾನಮನೇಕಂ ವಶಿನಾ ವಶೀ.. 17-4..
ಸ ಕುಲೋಚಿತಮಿಂದ್ರಸ್ಯ ಸಾಹಾಯಕಮುಪೇಯಿವಾನ್ .
ಜಘಾನ ಸಮರೇ ದೈತ್ಯಂ ದುರ್ಜಯಂ ತೇನ ಚಾವಧಿ.. 17-5..
ತಂ ಸ್ವಸಾ ನಾಗರಾಜಸ್ಯ ಕುಮುದಸ್ಯ ಕುಮುದ್ವತೀ .
ಅನ್ವಗಾತ್ಕುಮುದಾನಂದಂ ಶಶಾಂಕಮಿವ ಕೌಮುದೀ.. 17-6..
ತಯೋರ್ದಿವಸ್ಪತೇರಾಸೀದೇಕಃ ಸಿಂಹಾಸನಾರ್ಧಭಾಕ್ .
ದ್ವಿತೀಯಾಪಿ ಸಖೀ ಶಚ್ಯಾಃ ಪಾರಿಜಾತಾಂಶಭಾಗಿನೀ.. 17-7..
ತದಾತ್ಮಸಂಭವಂ ರಾಜ್ಯೇ ಮಂತ್ರಿವೃದ್ಧಾಃ ಸಮಾದಧುಃ .
ಸ್ಮರಂತಃ ಪಶ್ಚಿಮಾಮಾಜ್ಞಾಂ ಭರ್ತುಃ ಸಂಗ್ರಾಮಯಾಯಿನಃ.. 17-8..
ತೇ ತಸ್ಯ ಕಲ್ಪಯಾಮಾಸುರಭಿಷೇಕಾಯ ಶಿಲ್ಪಿಭಿಃ .
ವಿಮಾನಂ ನವಮುದ್ದೇದಿ ಚತುಃಸ್ತಂಭಪ್ರತಿಷ್ಠಿತಂ.. 17-9..
ತತ್ಪ್ರೇಮಂ ಹೇಮಕುಂಭೇಷು ಸಂಭೃತ್ಯೈಸ್ತೀರ್ಥವಾರಿಭಿಃ .
ಉಪತಸ್ಥುಃ ಪ್ರಕೃತಯೋ ಭದ್ರಪೀಠೋಪವೇಶಿತಂ.. 17-10..
ನದದ್ಭಿಃ ಸ್ನಿಗ್ಧಗಂಭೀರಂ ತೂರ್ಯೈರಾಹತಪುಷ್ಕರೈಃ .
ಅನ್ವಮೀಯತ ಕಲ್ಯಾಣಂ ತಸ್ಯಾವಿಚ್ಛಿನ್ನಸಂತತಿ.. 17-11..
ದೂರ್ವಾಯವಾಂಕುರಪ್ಲಕ್ಷತ್ವಗಭಿನ್ನಪುಟೋತ್ತರಾನ್ .
ಜ್ಞಾತಿವೃದ್ಧೈಃ ಪ್ರಯುಕ್ತಾನ್ ಭೇಜೇ ನೀರಾಜನಾವಿಧೀನ್.. 17-12..
ಪುರೋಹಿತಪುರೋಗಾಸ್ತಂ ಜಿಷ್ಣುಂ ಜೈತ್ಯೈರಥರ್ವಭಿಃ .
ಉಪಚಕ್ರಮಿರೇ ಪೂರ್ವಮಭಿಷೇಕ್ತುಂ ದ್ವಿಜಾತಯಃ.. 17-13..

ತಸ್ಯಾಘಮಹತೀ ಮೂರ್ಧ್ನಿ ನಿಪತಂತೀ ವ್ಯರೋಚತ .
 ಸಶಬ್ದಮಭಿಷೇಕಶ್ರೀರ್ಗಂಗೆವ ತ್ರಿಪುರದ್ವಿಷಃ.. 17-14..
 ಸ್ತೂಯಮಾನಃ ಕ್ಷಣೇ ತಸ್ಮಿನ್ನಲಕ್ಷ್ಯತ ಸ ಬಂದಿಭಿಃ .
 ಪ್ರವೃದ್ಧ ಇವ ಪರ್ಜನ್ಯಃ ಸಾರಂಗೈರಭಿನಂದಿತಃ.. 17-15..
 ತಸ್ಯ ಸನ್ಮಂತ್ರಪೂತಾಭಿಃ ಸ್ನಾನಮದ್ಭಿಃ ಪ್ರತೀಚ್ಛತಃ .
 ವವೃಧೇ ವೈದ್ಯುತಶ್ಚಾಗ್ನೇವೃಷ್ಟಿಸೇಕಾದಿವ ದ್ಯುತಿಃ.. 17-16..
 ಸ ತಾವದಭಿಷೇಕಾಂತೇ ಸ್ನಾತಕೇಭ್ಯೋ ದದೌ ವಸು .
 ಯಾವತೈಷಾಂ ಸಮಾಪ್ಯೇರನ್ಯಜ್ಞಾಃ ಪರ್ಯಾಪ್ತದಕ್ಷಿಣಾಃ.. 17-17..
 ತೇ ಪ್ರೀತಮನಸಸ್ತಸ್ಮೈ ಯಾಮಾಶಿಷಮುದೈರಯನ್ .
 ಸಾ ತಸ್ಯ ಕರ್ಮನಿವೃತ್ತೈರ್ದೂರಂ ಪಶ್ಚಾತ್ಕೃತಾ ಫಲೈಃ.. 17-18..
 ಬಂಧಚ್ಛೇದಂ ಸ ಬದ್ಧಾನಾಂ ವಧಾರ್ಹಾಣಾಮವಧ್ಯತಾಂ .
 ಧುರ್ಯಾಣಾಂ ಚ ಧುರೋ ಮೋಕ್ಷಮದೋಹಂ ಚಾದಿಶದ್ಧವಾಂ.. 17-19..
 ಕ್ರೀಡಾಪತತ್ರಿಣೋಪ್ಯಸ್ಯ ಪಂಜರಸ್ಥಾಃ ಶುಕಾದಯಃ .
 ಲಬ್ಧಮೋಕ್ಷಾಸ್ತದಾದೇಶಾದ್ಯಥೇಷ್ಟಗತಯೋಽಭವನ್.. 17-20..
 ತತಃ ಕಕ್ಷ್ಯಾಂತರನ್ಯಸ್ತಂ ಗಜದಂತಾಸನಂ ಶುಚಿ .
 ಸೂತ್ತರಚ್ಛದಮಧ್ಯಾಸ್ತ ನೇಪಥ್ಯಗ್ರಹಣಾಯ ಸಃ.. 17-21..
 ತಂ ಧೂಪಾಶ್ಚಾನಕೇಶಾಂತಂ ತೋಯನಿರ್ಣೀಕ್ತಪಾಣಯಃ .
 ಆಕಲ್ಪಸಾಧನೈಸ್ತೈಸ್ತೈರುಪನೇದುಃ ಪ್ರಸಾಧಕಾಃ.. 17-22..
 ತೇಸ್ಯ ಮುಕ್ತಾಗುಣೋನ್ನದ್ಧಂ ಮೌಲಿಮಂತರ್ಗತಸ್ವಜಂ .
 ಪ್ರತ್ಯೂಪುಃ ಪದ್ಮರಾಗೇಣ ಪ್ರಭಾಮಂಡಲಶೋಭಿನಾ.. 17-23..
 ಚಂದನೇನಾಂಗರಾಗಂ ಚ ಮೃಗನಾಭಿಸುಗಂಧಿನಾ .
 ಸಮಾಪಯ್ಯ ತತಶ್ಚಕ್ರುಃ ಪತ್ರಂ ವಿದ್ಯಸ್ತರೋಚನಂ.. 17-24..
 ಆಮುಕ್ತಾಭರಣಃ ಸ್ವಗ್ವೀ ಹಂಸಚಿಹ್ನದುಕೂಲವಾನ್ .
 ಆಸೀದತಿಶಯಪ್ರೇಕ್ಷ್ಯಃ ಸ ರಾಜ್ಯಶ್ರೀವಧೂವರಃ.. 17-25..
 ನೇಪಥ್ಯದರ್ಶಿನಶ್ಚಾಯಾ ತಸ್ಯಾದರ್ಶೇ ಹಿರಣ್ಮಯೇ .
 ವಿರರಾಜೋದಿತೇ ಸೂರ್ಯೇ ಮರೌ ಕಲ್ಪತರೋರಿವ.. 17-26..
 ಸ ರಾಜಕಕುದವ್ಯಗ್ರಪಾಣಿಭಿಃ ಪಾರ್ಶ್ವವರ್ತಿಭಿಃ .
 ಯಯಾವುದೀರಿತಾಲೋಕಃ ಸುಧರ್ಮಾನವಮಾಂ ಸಭಾಂ.. 17-27..
 ವಿತಾನಸಹಿತಂ ತತ್ರ ಭೇಜೇ ವೈತ್ಯಕಮಾಸನಂ .
 ಚೂಡಾಮಣಿಭಿರುದ್ಧೃಷ್ಟಂ ಪಾದಪೀಠಂ ಮಹೀಕ್ಷಿತಾಂ.. 17-28..
 ಶುಶುಭೇ ತೇನ ಚಾಕ್ರಾಂತಂ ಮಂಗಲಾಯತನಂ ಮಹತ್ .

ಶ್ರೀವತ್ಸಲಕ್ಷಣಂ ವಕ್ಷಃ ಕೌಸ್ತುಭೇನೇವ ಕೈಶವಂ.. 17-29..
 ಬಭೌ ಭೂಯಃ ಕುಮಾರತ್ವಾದಾಧಿರಾಜ್ಯಮವಾಪ್ಯ ಸಃ .
 ರೇಖಾಭಾವಾದುಪಾರೂಢಃ ಸಾಮಗ್ರ್ಯಮಿವ ಚಂದ್ರಮಾಃ.. 17-30..
 ಪ್ರಸನ್ನಮುಖರಾಗಂ ತಂ ಸ್ಮಿತಪೂರ್ವಾಭಿಭಾಷಿಣಂ .
 ಮೂರ್ತಿಮಂತಮಮನ್ಯಂತ ವಿಶ್ವಾಸಮನುಜೀವಿನಃ.. 17-31..
 ಸ ಪುರಂ ಪುರಹೂತಶ್ರೀಃ ಕಲ್ಪದ್ರುಮನಿಭಧ್ವಜಾಂ .
 ಕ್ರಮಮಾಣಶ್ಚಕಾರ ದ್ಯಾಂ ನಾಗೇನೈರಾವತೌಜಸಾ.. 17-32..
 ತಸ್ಯೈಕಸ್ಯೋಚ್ಚೈತಂ ಭತ್ರಂ ಮೂರ್ಧ್ನಿ ತೇನಾಮಲತ್ವಿಷಾ .
 ಪೂರ್ವರಾಜವಿಯೋಗೌಷ್ಠ್ಯಂ ಕೃತ್ಸನ್ಯ ಜಗತೋ ಹೃತಂ.. 17-33..
 ಧೂಮಾದಗ್ನೇಃ ಶಿಖಾಃ ಪಶ್ಚಾದುದಯಾದಂಶವೋ ರವೇಃ .
 ಸೋಽತೀತ್ಯ ತೇಜಸಾಂ ವೃತ್ತಿಂ ಸಮಮೇವೋತ್ತಿತೋ ಗುಣೈಃ.. 17-34..
 ತಂ ಪ್ರೀತಿವಿಶದೈರ್ನೇತ್ರೈರನ್ವಯುಃ ಪೌರಯೋಷಿತಃ .
 ಶರತ್ಪ್ರಸನ್ನೈರ್ಜ್ಯೋತಿರ್ಭಿರ್ವಿಭಾವರ್ಯ ಇವ ಧ್ರುವಂ.. 17-35..
 ಅಯೋಧ್ಯಾದೇವತಾಶ್ಚೈನಂ ಪ್ರಶಸ್ತಾಯತನಾರ್ಚಿತಾಃ .
 ಅನುದಧ್ಯುರನುಧ್ಯೇಯಂ ಸಾಂನಿಧ್ಯೈಃ ಪ್ರತಿಮಾಗತೈಃ.. 17-36..
 ಯಾವನ್ನಾಶ್ಯಾಯತೇ ವೇದಿರಭಿಷೇಕಜಲಾಪ್ಲತಾ .
 ತಾವದೇವಾಸ್ಯ ವೇಲಾಂತಂ ಪ್ರತಾಪಃ ಪ್ರಾಪ ದುಃಸಹಃ.. 17-37..
 ವಸಿಷ್ಠಸ್ಯ ಗುರೋರ್ಮಂತ್ರಾಃ ಸಾಯಕಾಸ್ತಸ್ಯ ಧನ್ವಿನಃ .
 ಕಿಂ ತತ್ಸಾಧ್ಯಂ ಯದುಭಯೇ ಸಾಧಯೇಯುರ್ನ ಸಂಗತಾಃ.. 17-38..
 ಸ ಧರ್ಮಸ್ಥಸಖಃ ಶಶ್ವದರ್ಥಿಪ್ರತ್ಯರ್ಥಿನಾಂ ಸ್ವಯಂ .
 ದದರ್ಶ ಸಂಶಯಚ್ಛೇದ್ಯಾನ್ವವಹಾರಾನತಂದ್ರಿತಃ.. 17-39..
 ತತಃ ಪರಮಭಿವ್ಯಕ್ತಸೌಮನಸ್ಯನಿವೇದಿತೈಃ .
 ಯುಯೋಜ ಪಾಕಾಭಿಮುಖೈರ್ಭೃತ್ಯಾನ್ವಿಜ್ಞಾಪನಾಫಲೈಃ.. 17-40..
 ಪ್ರಜಾಸ್ತದ್ಗುರುಣಾ ನದ್ಯೋ ನಭಸೇವ ವಿವರ್ಧಿತಾಃ .
 ತಸ್ಮಿಂಸ್ತು ಭೂಯಸೀಂ ವೃದ್ಧಿಂ ನಭಸ್ಯೇ ತಾ ಇವಾಯಯುಃ.. 17-41..
 ಯದುವಾಚ ನ ತನ್ನಿಧ್ಯಾ ಯದ್ದದೌ ನ ಜಹಾರ ತತ್ .
 ಸೋಽಭೂದ್ಭಗ್ವವ್ರತಃ ಶತ್ರುನುದ್ಧೃತ್ಯ ಪ್ರತಿರೋಪಯನ್.. 17-42..
 ವಯೋರೂಪವಿಭೂತೀನಾಮೇಕೈಕಂ ಮದಕಾರಣಂ .
 ತಾನಿ ತಸ್ಮಿನ್ನಮಸ್ತಾನಿ ನ ತಸ್ಯೋತ್ಪಿಚಿಷೇ ಮನಃ.. 17-43..
 ಇತ್ಥಂ ಜನಿತರಾಗಾಸು ಪ್ರಕೃತಿಷ್ಠನುವಾಸರಂ .
 ಅಕ್ಷೋರಭ್ಯಃ ಸ ನವೋಽಪ್ಯಾಸೀದ್ಧೃಢಮೂಲ ಇವ ದ್ರುಮಃ.. 17-44..

ಅನಿತ್ಯಾಃ ಶತ್ರವೋ ಬಾಹ್ಯಾ ವಿಪ್ರಕೃಷ್ಟಾಶ್ಚ ತೇ ಯತಃ .
 ಅತಃ ಸೋಽಭ್ಯಂತರಾನ್ನಿತ್ಯಾಙ್ಗುಟ್ಟರ್ವಮಜಯದ್ರಿಪೂನ್.. 17-45..
 ಪ್ರಸಾದಾಭಿಮುಖೇ ತಸ್ಮಿಂಶ್ಚಪಲಾಪಿ ಸ್ವಭಾವತಃ .
 ನಿಕಷೇ ಹೇಮರೇಖೇವ ಶ್ರೀರಾಸೀದನಪಾಯಿನೀ.. 17-46..
 ಕಾತರ್ಯಂ ಕೇವಲಾ ನೀತಿಃ ಶೌರ್ಯಂ ಶ್ವಾಪದಚೇಷ್ಟಿತಂ .
 ಅತಃ ಸಿದ್ಧಿಂ ಸಮೇತಾಭ್ಯಾಮುಭಾಭ್ಯಾಮನ್ವಿಯೇಷ ಸಃ.. 17-47..
 ನ ತಸ್ಯ ಮಂಡಲೇ ರಾಜ್ಞೋ ನ್ಯಸ್ತಪ್ರಣಿಧಿದೀಧಿತಃ .
 ಅದೃಷ್ಟಮಭವತ್ಕಿಂಚಿದ್ವ್ಯಭ್ರಸ್ತೇವ ವಿವಸ್ವತಃ.. 17-48..
 ರಾತ್ರಿಂದಿವವಿಭಾಗೇಷು ಯದಾದಿಷ್ಟಂ ಮಹೀಕ್ಷಿತಾಂ .
 ತತ್ಕಿಷೇವೇ ನಿಯೋಗೇನ ಸ ವಿಕಲ್ಪಪರಾಜ್ಮುಖಃ.. 17-49..
 ಮಂತ್ರಃ ಪ್ರತಿದಿನಂ ತಸ್ಯ ಬಭೂವ ಸಹ ಮಂತ್ರಿಭಿಃ .
 ಸ ಜಾತು ಸೇವ್ಯಮಾನೋಽಪಿ ಗುಪ್ತದ್ವಾರೋ ನ ಸೂಚ್ಯತೇ.. 17-50..
 ಪರೇಷು ಸ್ವೇಷು ಚ ಕ್ಷಿಪೈರವಿಜ್ಞಾತಪರಸ್ಪರೈಃ .
 ಸೋಽಪಸಪ್ಯೇರ್ಜಾಜಾಗಾರ ಯಥಾಕಾಲಂ ಸ್ವಪನ್ನಪಿ.. 17-51..
 ದುರ್ಗಾಣಿ ದುರ್ಗಹಾಣ್ಯಾಸಂಸ್ತಸ್ಯ ರೋದ್ಧುರಪಿ ದ್ವಿಷಾಂ .
 ನ ಹಿ ಸಿಂಹೋ ಗಜಾಸ್ಯಂದೀ ಭಯಾದ್ಗಿರಿಗುಹಾಶಯಃ.. 17-52..
 ಭವ್ಯಮುಖ್ಯಾಃ ಸಮಾರಂಭಾಃ ಪ್ರತ್ಯವೇಕ್ಷ್ಯಾನಿರತ್ಯಯಾಃ .
 ಗರ್ಭಶಲಿಸಧರ್ಮಾಣಸ್ತಸ್ಯ ಗೂಢಂ ವಿಪೇಚಿರೇ.. 17-53..
 ಅಪಥೇನ ಪ್ರವವೃತೇ ನ ಜಾತೂಪಚಿತೋಽಪಿ ಸಃ .
 ವೃದ್ಧಾ ನದೀಮುಖೇನೈವ ಪ್ರಸ್ಥಾನಂ ಲವಣಾಂಭಸಃ.. 17-54..
 ಕಾಮಂ ಪ್ರಕೃತಿವೈರಾಗ್ಯಂ ಸದ್ಯಃ ಶಮಯಿತುಂ ಕ್ಷಮಃ .
 ಯಸ್ಯ ಕಾರ್ಯಃ ಪ್ರತೀಕಾರಃ ಸ ತನ್ನೈವೋದಪಾದಯತ್.. 17-55..
 ಶಕ್ಯೇಷ್ಟೇವಾಭವದ್ಯಾತ್ರಾ ತಸ್ಯ ಶಕ್ತಿಮತಃ ಸತಃ .
 ಸಮೀರಣಸಹಾಯೋಽಪಿ ನಾಂಭಃಪ್ರಾರ್ಥಿ ದವಾನಲಃ.. 17-56..
 ನ ಧರ್ಮಮರ್ಧಕಾಮಾಭ್ಯಾಂ ಬಬಾಧೇ ನ ಚ ತೇನ ತೌ .
 ನಾರ್ಥಂ ಕಾಮೇನ ಕಾಮಂ ವ ಸೋಽರ್ಥೇನ ಸದೃಶಸ್ತಿಷು.. 17-57..
 ಹೀನಾನ್ಯನ್ಯಪಕರ್ತ್ಯಣಿ ಪ್ರವೃದ್ಧಾನಿ ವಿಕುರ್ವತೇ .
 ತೇನ ಮಧ್ಯಮಶಕ್ತೀನಿ ಮಿತ್ರಾಣಿ ಸ್ಥಾಪಿತಾನ್ಯತಃ.. 17-58..
 ಪರಾತ್ಮನೋಃ ಪರಿಚ್ಛಿದ್ಯ ಶಕ್ತ್ಯಾದೀನಾಂ ಬಲಾಬಲಂ .
 ಯಯಾವೇಭಿರ್ಬಲಿಷ್ಠಶ್ಚೈತ್ವರಸ್ಮಾದಾಸ್ತ ಸೋಽನ್ಯಥಾ.. 17-59..
 ಕೋಶೇನಾಶ್ರಯಣೀಯತ್ವಮಿತಿ ತಸ್ಯಾರ್ಥಸಂಗ್ರಹಃ .
 ಅಂಬುಗರ್ಭೋ ಹಿ ಜೀಮೂತಶ್ಚಾತ್ಮಕೈರಭಿನಂದ್ಯತೇ.. 17-60..

ಪರಕರ್ಮಾಪಹಃ ಸೋಽಭೂದುದ್ಯುತಃ ಸ್ವೇಷು ಕರ್ಮಸು .
 ಆವೃಣೋದಾತ್ಮನೋ ರಂಧ್ರಂ ರಂಧ್ರೇಷು ಪ್ರಹರನ್ನಿಪೂನ್.. 17-61..
 ಪಿತ್ರಾ ಸಂವರ್ಧಿತೋ ನಿತ್ಯಂ ಕೃತಾಸ್ತ್ರಃ ಸಾಂಪರಾಯಿಕಃ .
 ತಸ್ಯ ದಂಡವತೋ ದಂಡಃ ಸ್ವದೇಹಾನ್ ವ್ಯಶಿಷ್ಯತ.. 17-62..
 ಸರ್ಪಸ್ಯೇವ ಶಿರೋರತ್ನಂ ನಾಸ್ಯ ಶಕ್ತಿತ್ರಯಂ ಪರಃ .
 ಸ ಚಕರ್ಷ ಪರಸ್ಮಾತ್ತದಯಸ್ಕಾಂತ ಇವಾಯಸಂ.. 17-63..
 ವಾಪೀಷ್ಟಿವ ಸ್ರವಂತೀಷು ವನೇಷೂಪವನೇಷ್ಟಿವ .
 ಸಾರ್ಥಾಃ ಸ್ವೈರಂ ಸ್ವಕೀಯೇಷು ಚೇರುವೇಶಶ್ಚಿಸ್ತಿವಾದ್ರಿಷು.. 17-64..
 ತಪೋ ರಕ್ಷನ್ ವಿಘ್ನೇಭ್ಯಸ್ತಸ್ಯರೇಭ್ಯಶ್ಚ ಸಂಪದಃ .
 ಯಥಾಸ್ವಮಾಶ್ರಮೈಶ್ಚಕ್ರೇ ವರ್ಣೈರಪಿ ಷಡಂಶಭಾಕ್.. 17-65..
 ಖನಿಭಿಃ ಸುಷುವೇ ರತ್ನಂ ಕ್ಷೇತ್ರೈಃ ಸಸ್ಯಂ ವನೈರ್ಗಜಾನ್ .
 ದಿದೇಶ ವೇತನಂ ತಸ್ಮೈ ರಕ್ಷಾಸದೃಶಮೇವ ಭೂಃ.. 17-66..
 ಸ ಗುಣಾನಾಂ ಬಲಾನಾಂ ಚ ಷಣ್ಣಾಂ ಷಣ್ಮುಖವಿಕ್ರಮಃ .
 ಬಭೂವ ವಿನಿಯೋಗಜ್ಞಃ ಸಾಧನೀಯೇಷು ವಸ್ತುಷು.. 17-67..
 ಇತಿ ಕ್ರಮಾತ್ಪ್ರಯುಂಜಾನೋ ರಾಜನೀತಿಂ ಚತುರ್ವಿಧಾಂ .
 ಆ ತೀರ್ಥಾದಪ್ರತೀಘಾತಂ ಸ ತನ್ಯಾಃ ಫಲಮಾನಶೇ.. 17-68..
 ಕೂಟಯುಧವಿಧಿಜ್ಞೇಽಪಿ ತಸ್ಮಿನ್ನನ್ಯಾರ್ಗಯೋಧಿನಿ .
 ಭೇಜೇಽಭಿಸಾರಿಕಾವೃತ್ತಿಂ ಜಯಶ್ರೀವೀರಗಾಮಿನೀ.. 17-69..
 ಪ್ರಾಯಃ ಪ್ರತಾಪಭಗ್ನತ್ವಾದರೀಣಾಂ ತಸ್ಯ ದುರ್ಲಭಃ .
 ರಣೋ ಗಂಧದ್ವಿಪಸ್ಯೇವ ಗಂಧಭಿನ್ನಾನ್ಯದಂತಿನಃ.. 17-70..
 ಪ್ರವೃದ್ಧಾ ಹ್ರಿಯತೇ ಚಂದ್ರಃ ಸಮುದ್ರೋಽಪಿ ತಥಾವಿಧಃ .
 ಸ ತು ತತ್ಸಮವೃದ್ಧಿಶ್ಚ ನ ಚಾಭೂತ್ವಾವಿವ ಕ್ಷಯೀ.. 17-71..
 ಸಂತಸ್ಸಸ್ಯಾಭಿಗಮನಾದತ್ಯರ್ಥಂ ಮಹತಃ ಕೃಶಾಃ .
 ಉದಧೇರಿವ ಜೀಮೂತಾಃ ಪ್ರಾಪುರ್ದಾತ್ಯತ್ವಮರ್ಥಿನಃ.. 17-72..
 ಸ್ತೂಯಮಾನಃ ಸ ಜಿಹ್ರಾಯ ಸ್ತುತ್ಯಮೇವ ಸಮಾಚರನ್ .
 ತಥಾಪಿ ವವೃಧೇ ತಸ್ಯ ತತ್ಕಾರಿದ್ವೇಷಿಣೋ ಯಶಃ.. 17-73..
 ದುರಿತಂ ದರ್ಶನೇನ ಘ್ನಂಸ್ತತ್ತ್ವಾರ್ಥೇನ ನುದಂಸ್ತಮಃ .
 ಪ್ರಜಾಃ ಸ್ವತಂತ್ರಯಾಂಚಕ್ರೇ ಶಶ್ಚತ್ಸೂರ್ಯ ಇವೋದಿತಃ.. 17-74..
 ಇಂದೋರಗತಯಃ ಪದ್ಮೇ ಸೂರ್ಯಸ್ಯ ಕುಮುದೇಽಶವಃ .
 ಗುಣಾಸ್ತಸ್ಯ ವಿಪಕ್ಷೇಽಪಿ ಗುಣಿನೋ ಲೇಭಿರೇಽನ್ತರಂ.. 17-75..
 ಪರಾಭಿಸಂಧಾನಪರಂ ಯದ್ಯಪ್ಯಸ್ಯ ವಿಚೇಷ್ಟಿತಂ .
 ಜಿಗೀಷೋರಶ್ವಮೇಧಾಯ ಧರ್ಮ್ಯಮೇವ ಬಭೂವ ತತ್.. 17-76..

ಏವಮುದ್ಯನ್ವಭಾವೇಣ ಶಾಸ್ತ್ರನಿರ್ದಿಷ್ಟವತ್ಕ್ರಮಾ .
ವೃಷೇವ ದೇವೋ ದೇವಾನಾಂ ರಾಜ್ಞಾಂ ರಾಜಾ ಬಭೂವ ಸಃ.. 17-77..
ಪಂಚಮಂ ಲೋಕಪಾಲಾನಾಂ ತಮೂಚುಃ ಸಾಮ್ಯಯೋಗತಃ .
ಭೂತಾನಾಂ ಮಹತಾಂ ಷಷ್ಠಮಷ್ಟಮಂ ಕುಲಭೂಭೃತಾಂ.. 17-78..
ದೂರಾಪವರ್ಜಿತಚ್ಛತ್ಯೈಸ್ತಸ್ಯಾಜ್ಞಾಂ ಶಾಸನಾರ್ಪಿತಾಂ .
ದಧುಃ ಶಿರೋಭಿರ್ಭೂಪಾಲಾ ದೇವಾಃ ಪೌರಂದರೀಮಿವ.. 17-79..
ಋತ್ವಿಜಃ ಸ ತಥಾನರ್ಚ ದಕ್ಷಿಣಾಭಿರ್ಮಹಾಕ್ರತೌ .
ಯಥಾ ಸಾಧಾರಣೇಭೂತಂ ನಾಮಾಸ್ಯ ಧನದಸ್ಯ ಚ.. 17-80..
ಇಂದ್ರಾದ್ವೃಷ್ಟಿನಿಯಮಿತಗದೋದ್ರೇಕವೃತ್ತಿಯಮೋಽಭೂ-
ದ್ಯಾದೋನಾಥಃ ಶಿವಜಲಪಥಃ ಕರ್ಮಣೇ ನೌಚರಾಣಾಂ .
ಪೂರ್ವಾಪೇಕ್ಷೀ ತದನು ವಿದಧೇ ಕೋಷವೃದ್ಧಿಂ ಕುಬೇರ-
ಸ್ತಸ್ಮಿಂದಂಡೋಪನತಚರಿತಂ ಭೇಜಿರೇ ಲೋಕಪಾಲಾಃ.. 17-81..
ಇತಿ ಶ್ರೀರಘುವಂಶೇ ಮಹಾಕಾವ್ಯೇ ಕವಿಶ್ರೀಕಾಲಿದಾಸ-
ಕೃತಾವತಿಥಿವರ್ಣನಂ ನಾಮ ಸಪ್ತದಶಃ ಸರ್ಗಃ ..

Encoded and proofread by

Arvind Kolhatkar akolhatkar at rogers.com

—
Raghuvansha 17 by Kalidas

pdf was typeset on March 24, 2024

—

Please send corrections to sanskrit@cheerful.com

